

[Вектар]руху

ПАСЫЛ І ПРАПАНОВЫ АД КРЭАТЫЎНЫХ

На Гомельшчыне маладзёжны форум аб'яднаў у моцную творчую каманду больш за тры з паловай тысячы хлопцаў і дзяўчат з розных куткоў рэгіёна і гасцей вобласці.

Форум разгарнуўся на тэрыторыі абласнога цэнтара алімпійскага рэзерву па лёгкай атлетыцы і на базе Цэнтра інклюзіўнай культуры. Тут, дарэчы, удзельнікаў чакала адно з цэнтральных мерапрыемстваў — адкрыты дыялог «Беларусь — гэта Мы!» Ён прайшоў у нестандартным фармаце бліц-меркаванняў. На пляцоўцы свае ідэі, прапановы, заўвагі маглі агучыць лідары маладзёжнага руху, прадстаўнікі вертыкалі ўлады, дэпутаты. Удзельнікі абменьваліся ідэямі і вялі перакрываванае апытанне.

Напрыклад, востра абмяркоўвалася тэма так званай інфармацыйнай вайны ў інтэрнэт-прасторы. Удзельнікі пляцоўкі гаварылі пра неабходнасць стварэння медыя-холдынга, які будзе адлюстроўваць сітуацыю па розных кірунках. Як прыклад удалага фармату быў названы Telegram-канал «Пул Першага».

Падчас адкрытага дыялогу згадалі і плённы вопыт работы маладзёжнай пляцоўкі «Рух НАПЕРАД». Яна акумулюе ініцыятывы і праекты актыўных прадстаўнікоў маладога пакалення. На цяперашні момант вылучана мноства прапаноў, якія актыўна адпрацоўваюцца, адзначыў старшыня маладзёжнага парламента пры Нацыянальным сходзе Рэспублікі Беларусь Ягор МАКАРЭВІЧ.

— Некаторыя прапановы скіраваны на доўгатэрміновую перспектыву. Напрыклад, яны датычацца ўнясення змяненняў у Канстытуцыю. Ёсць і



больш лакальныя ініцыятывы: паляпшэнне гарадскіх інфраструктур ці змена адукацыйных праграм. Мы разглядаем іх усе, каб затым перадаць у профільныя ведамствы, заканадаўцам, магчыма, прапанаваць да разгляду на будучым Усебеларускім народным сходзе, — адзначыў лідар маладзёжнага парламента. Ён падкрэсліў, што моладзь гатовая не проста ўключацца ў дыялог, але і сачыць за рэалізацыяй сваіх ініцыятыў.

Намеснік старшыні Гомельскага аблвыканкама Андрэй БАРАНОЎСКІ ўпэўнены: у Беларусі заўсёды ўмелі слухаць і чуць галасы маладых.

— У нас выдатная, актыўная, крэатыўная моладзь. І менавіта ад яе павінен ісці пасыл і прапановы для органаў улады. Нам важна, якім маладыя бачаць развіццё краіны ў будучыні, — сказаў ён.

Між тым у кожным горадзе рэгіёна павінны існаваць цэнтры прыцягнення актыўнай мэтанакіраванай моладзі. Такую думку выказаў член Савета Рэспублікі, першы сакратар Цэнтральнага камітэта БРСМ Дзмітрый ВАРАНЮК.

— Як адзначае Прэзідэнт, у моладзі і грамадскіх арганізацый павінны быць не толькі прапановы, але і пэўныя справы. На форумах мы абмяркоўваем ініцыятывы, што паступаюць, і ў далей-

шым будзем думаць, як іх ажыццявіць, — падкрэсліў Дзмітрый Варанюк. — Адна з прапаноў — ствараць крэатыўныя прасторы для моладзі. Тут можна, напрыклад, арганізоўваць семінары, чытаць кнігі, гуляць у настольныя гульні. І такія цэнтры маладзёжнага прыцягнення павінны быць у кожным раёне, кожным невялікім горадзе, — падзяліўся Дзмітрый Варанюк.

У фармаце відэазвароту ўдзельнікаў форуму вітаў старшыня Гомельскага аблвыканкама Генадзь САЛАВЕЙ. Губернатар звярнуў увагу на тое, што сёння важна захаваць незалежнасць і цэласнасць дзяржавы. Ён заклікаў не паддавацца на правакацыі, бо ўсе супярэчнасці можна вырашаць толькі ў канструктыўным дыялогу.

Насычаная праграма форуму прапанавала ўдзельнікам шматлікія інтэрактыўныя пляцоўкі і прэзентацыі. Госьці змаглі агунацца ў атмасферу працоўных будняў студатрадаў. Актывісты расказалі аб профілях студэнцкага руху.

Аматарам сучаснага мастацтва прапанавалі міні-курс па бодзі-арце і пляцэнці кос. Паралельна праходзіла выстаўка маладзёжных фотапраектаў.

Наталля КАПРЫЛЕНКА,
фота аўтара.

[Пасябраваць]музай

Кранула лістом да дзядулі

Пераможцам Міжнароднага маладзёжнага конкурсу сачыненняў эпістальнага жанру стала юная беларуска.

Творчае спаборніцтва арганізуе Сусветны паштовы саюз з мэтай развіцця ў маладых людзей здольнасці фармуляваць і выказаць свае думкі, абуджаць жаданне пісаць лісты, садзейнічаць умацаванню міжнародных сяброўскіх сувязяў. Удзельнічаюць у ім дзеці і падлеткі ва ўзросце да 15 гадоў.

У 2020 годзе пераможцам конкурсу стала прадстаўніца Беларусі Вольга Ваўчэвіч, 11-гадовая школьніца з Гродна. Яе твор быў самы яркі і кранальны. Перш чым дамагчыся такога поспеху, школьніца прайшла сур'ёзны шлях: спачатку перамагла ў школьным конкурсе, затым у гарадскім, абласным, рэспубліканскім і, нарэшце, у міжнародным этапе.

Удзельнікам было прапанавана напісаць ліст даросламу пра свет, у якім мы жывём. З усіх куткоў Беларусі на конкурс было прадстаўлена амаль паўтары тысячы твораў. Найлепшай прызнаная работа Вольгі, якая і прадставіла нашу краіну на міжнародным узроўні ў Швейцарыі, дзе заваявала залаты медаль. Вольга свой ліст пісала для дзядулі, якога ўжо няма, і гэта, верагодна, наклала нейкі адбітак



суму і далікатных успамінаў на эпістальнае пасланне. У яе лісце ўсе прачыталі: «Ах, дзядуля! Выходзіць, наш свет не такі ўжо дрэнны! Ён складаны, але які ж ён цудоўны ў сваёй разнастайнасці! І калі глядзець на свет закаханымі вачыма неабякавага чалавека, лёгка зразумець, які ён выдатны!!!!»

За час правядзення міжнароднага конкурсу нашы маладыя аўтары заваявалі на ім адзін залаты медаль у 2003 годзе, два сярэбраныя — у 2008 і 2010 гадах і адну «бронзу» — у 2009 годзе. Дарэчы, другое месца сёлета ў прадстаўніка Паўночнай Македоніі, а трэцяе — В'етнама.

Надзея НІКАЛАЕВА.

Фота з сайта blog.belpost.by.

Паслухаць, як гучыць пісьмо дзядульчынкі ў яе ўласным выкананні, можна на нашым сайце zviazda.by.

[У ліку]найлепшых

Ліцэісты МНС — пераможцы кадэцкай змены

Пераможцамі кадэцкай змены Саюзнай дзяржавы «За гонар Айчыны», якая праходзіла ў «Зубраняці», сталі навучэнцы Спецыялізаванага ліцэя пры Універсітэце грамадзянскай абароны МНС. Вынікі падвялі падчас яе закрыцця, паведамляе Міністэрства па надзвычайных сітуацыях.



Сёлета ў міжнароднай змене прынялі ўдзел больш за тры сотні падлеткаў ва ўзросце ад 14 да 16 гадоў з Беларусі і Расіі. Прадстаўнікі Расійскай Федэрацыі ўдзельнічалі ў конкурснай праграме ў анлайн-рэжыме і прадстаўлялі Удмурцкую і Чувашскую рэспублікі, Белгородскую, Бранскую, Уладзімірскую, Варонежскую, Курскую, Маскоўскую і Пензенскую вобласці. З боку Беларусі былі навучэнцы з ліцэяў МНС і МУС, а таксама кадэты, якія прадстаўлялі свае вучылішчы з Гродна, Брэста, Магілёва і Мінска.

Удзельнікам трэба было паказаць майстэрства ў аглядзе-конкурсе строю і песні, ваенна-спартыўнай гульні «Ураган» і конкурсе прэзентацый дэлегацый. Акрамя таго, яны інсцэніравалі ваенна-патрыятычныя песні і паўдзельнічалі ў ваенна-спартыўных спаборніцтвах, а таксама ў інтэлектуальным конкурсе знаўцаў ваеннай гісторыі. Прынялі ўдзел у спартыўных спаборніцтвах па плаванні, футболе, валеболе і

баскетболе. Па выніках усіх спаборніцтваў ліцэісты МНС сталі пераможцамі XIV грамадзянска-патрыятычнай кадэцкай змены навучэнцаў Саюзнай дзяржавы «За гонар Айчыны», заваяваўшы пяць залатых, а таксама па тры сярэбраныя і бронзавыя медалі.

Упершыню грамадзянска-патрыятычная кадэцкая змена навучэнцаў Саюзнай дзяржавы была паспяхова рэалізавана ў «Зубраняці» ў верасні 2007 года і з таго часу праводзіцца штогод. За ўвесь час у ёй прынялі ўдзел больш за шэсць тысяч юных грамадзян Беларусі і Расіі.

Каманда Ліцэя МНС упершыню прыняла ўдзел у змене ў 2010 годзе. У 2013—2015 гадах ліцэісты займалі трэцяе месца, у 2016 годзе сталі другімі, а па выніках кадэцкай змены 2017—2020 гадоў каманда Ліцэя МНС займае выключна першыя месцы.

Сяргей РАСОЛЬКА.

Фота з сайта МНС.

[З прыцэлам на будучыню]

ПАСПРАБАВАЦЬ ЖЫЦЦЁ Ў КАМПУСЕ НА СМАК

У БДУ стартуе новы сезон праекта «Студэнт на тыдзень». У гэтым годзе прыём заявак на ўдзел абвясцілі 18 факультэтаў і адукацыйных інстытутаў. Мэтай акцыі з'яўляецца папулярызацыя адукацыйнай дзейнасці БДУ і акажанне садзейнічання абітурыентам пры выбары будучай прафесіі.

Старшакласнікаў чакаюць у госьці з 2 да 6 лістапада на факультэтах: біялагічным, геаграфіі і геаінфарматыкі, юрыдычным, гістарычным, механіка-матэматычным, філалагічным, фізічным, хімічным, эканамічным, журналістыкі, міжнародных адносін, прыкладной матэматыкі і інфарматыкі, радыёфізікі і камп'ютарных тэхналогій, сацыякультурных камунікацый, філасофіі і сацыяльных навук, а таксама ў Інстытуце тэалогіі імя святых Мяфодзія і Кірыла, Інстытуце бізнесу

і Міжнародным дзяржаўным экалагічным інстытуце імя А. Д. Сахарава.

Старшакласнікі змогуць адчуць сябе сапраўднымі студэнтамі ВНУ. На працягу шасці дзён яны будуць наведваць навучальныя заняткі на розных курсах і спецыяльнасцях. Таксама гасцей пазнаёмяць з пазнавучальнай дзейнасцю факультэтаў і студэнцкім жыццём.

Праект «Студэнт на тыдзень» праводзіцца ў БДУ з кастрычніка 2016 года падчас веснавых і восеньскіх школьных канікул. Стартавай пляцоўкай стаў факультэт журналістыкі БДУ. За чатыры гады ўдзел у акцыі прынялі больш за 500 старшакласнікаў з усёй краіны, амаль 50 працэнтаў з якіх цяпер з'яўляюцца студэнтамі Белдзяржуніверсітэта. Праект не мае аналагаў ні ў адным беларускім універсітэце па маштабе і колькасці ахопленых абітурыентаў.

Надзея НІКАЛАЕВА.